

## ਪੰਜਾਬ ਸਰਕਾਰ

ਰੈਫਰੈਂਸ ਨੰਬਰ 4308 ਮਿਤੀ: 11/07/2022

ਸਰਕਾਰੀ ਬਹੁਤਕਨੀਕੀ ਕਾਲਜ, ਬੀਬੀਵਾਲਾ ਰੋਡ, ਬਠਿੰਡਾ ਦੀ ਕੰਟੀਨ-ਕਮ-ਟੱਕਸ਼ਾਪ ਨੂੰ ਸਾਲ 2022-2023 ਲਈ ਠੇਕੇ 'ਤੇ ਦੇਣ ਲਈ ਖੁੱਲ੍ਹੀ ਬੋਲੀ ਮਿਤੀ 21-07-2022 ਨੂੰ ਸਵੇਰੇ 11:00 ਵਜੇ ਅਤੇ ਮੈਗਜ਼ੀਨ/ ਅਖਬਾਰ/ ਰੱਦੀ ਦੀ ਖੁੱਲ੍ਹੀ ਬੋਲੀ ਮਿਤੀ 11-08-2022 ਨੂੰ ਸਵੇਰੇ 11:00 ਵਜੇ ਕਾਲਜ ਵਿਖੇ ਰੱਖੀ ਗਈ ਹੈ। ਉਪਰੋਕਤ ਦੋਨੋਂ ਬੋਲੀਆਂ ਲਈ ਸ਼ਰਤਾਂ ਕਿਸੇ ਵੀ ਕੰਮ ਵਾਲੇ ਦਿਨ ਕਾਲਜ ਵਿਖੇ ਵੇਖੀਆਂ ਜਾ ਸਕਦੀਆਂ ਹਨ।

ਸਹੀ/-

(ਅਨੁਜਾ ਪੁਪਨੇਜਾ)

No. 12/10637/2021/15628

ਪ੍ਰਿੰਸੀਪਲ 0164-2246394

**ਅਜੀਤ**



13-Jul-2022

Page: 8

<http://epaper.ajitjalandhar.com/edition/20220713/1/8.cms>


# ਕਾਲਜ ਦੀ ਕੰਟੀਨ-ਕਮ-ਟੱਕਸ਼ਾਪ ਨੂੰ ਸਾਲ 2022-2023 ਲਈ ਕਿਰਾਏ ਤੇ ਦੇਣ ਬਾਰੇ ਬੋਲੀ ਦੀਆਂ ਸ਼ਰਤਾਂ।

1. ਕੰਟੀਨ-ਕਮ-ਟੱਕਸ਼ਾਪ ਦਾ ਹਰ ਇੱਕ ਬੋਲੀਕਾਰ ਬੋਲੀ ਵਾਲੇ ਦਿਨ ਮੌਕੇ ਤੇ (ਬੋਲੀ ਦੇਣ ਤੋਂ ਪਹਿਲਾਂ) 25000-00 ਰੁਪਏ (ਕੇਵਲ ਪੱਚੀ ਹਜ਼ਾਰ ਰੁਪਏ) ਬਤੌਰ ਜ਼ਮਾਨਤੀ ਰਕਮ ਵਜੋਂ ਨਗਦ ਰੂਪ ਵਿੱਚ ਕਮੇਟੀ ਕੋਲ ਜਮ੍ਹਾਂ ਕਰਵਾਏਗਾ ਅਤੇ ਸਫਲ ਬੋਲੀਕਾਰ ਨੂੰ ਛੱਡ ਕੇ ਬਾਕੀ ਸਾਰਿਆਂ ਨੂੰ ਜ਼ਮਾਨਤੀ ਰਕਮ ਬੋਲੀ ਉਪਰੰਤ ਮੌਕੇ ਤੇ ਹੀ ਵਾਪਿਸ ਕਰ ਦਿੱਤੀ ਜਾਵੇਗੀ।
2. ਸਫਲ ਬੋਲੀਕਾਰ (ਜਿਸ ਦੀ ਬੋਲੀ ਪ੍ਰਵਾਨ ਹੁੰਦੀ ਹੈ) ਉਹ ਸਕਿਊਰਟੀ ਵਜੋਂ 25000-00 ਰੁਪਏ (ਕੇਵਲ ਪੱਚੀ ਹਜ਼ਾਰ ਰੁਪਏ) ਜਾਂ ਇੱਕ ਮਹੀਨੇ ਦਾ ਬਣਦਾ ਕਿਰਾਇਆ ਜੋ ਵੀ ਰਕਮ ਵੱਧ ਹੋਵੇ, ਪ੍ਰਿੰਸੀਪਲ, ਸਰਕਾਰੀ ਬਹੁਤਕਨੀਕੀ ਕਾਲਜ, ਬਠਿੰਡਾ ਦੇ ਦਫ਼ਤਰ ਦੇ ਡੀ.ਡੀ.ਓ/ਕੈਸ਼ੀਅਰ ਪਾਸ ਤੁਰੰਤ ਜਮ੍ਹਾਂ ਕਰਵਾਉਣੀ ਪਵੇਗੀ ਜਿਹੜੀ ਕਿ ਸਕਿਊਰਟੀ ਦੇ ਰੂਪ ਵਿੱਚ ਇਸ ਕਾਲਜ ਪਾਸ ਜਮ੍ਹਾਂ ਰਹੇਗੀ ਜਿਸ ਉੱਪਰ ਕੋਈ ਵੀ ਵਿਆਜ਼ ਆਦਿ ਨਹੀਂ ਦਿੱਤਾ ਜਾਵੇਗਾ। ਜੇਕਰ ਕੰਟੀਨ-ਕਮ-ਟੱਕਸ਼ਾਪ ਠੇਕੇਦਾਰ ਵੱਲ ਕਾਲਜ ਦਾ ਕੋਈ ਡਿਊਜ਼ ਰਹਿ ਜਾਂਦਾ ਹੈ ਤਾਂ ਉਹ ਇਸ ਸਕਿਊਰਟੀ ਵਿੱਚੋਂ ਕੱਟਿਆ ਜਾਵੇਗਾ।
3. ਕੰਟੀਨ-ਕਮ-ਟੱਕਸ਼ਾਪ ਦੇ ਠੇਕੇ ਦਾ ਸਮਾਂ ਮਿਤੀ 01-08-2022 ਤੋਂ 31-07-2023 ਤੱਕ ਦਾ ਇੱਕ ਸਾਲ ਲਈ ਹੋਵੇਗਾ।
4. ਠੇਕੇਦਾਰ ਨੂੰ ਹਰ ਮਹੀਨੇ ਦਾ ਐਡਵਾਂਸ ਕਿਰਾਇਆ ਅਤੇ ਬਿਜਲੀ ਦਾ ਬਿੱਲ ਕਾਲਜ ਪਾਸ ਉਸ ਮਹੀਨੇ ਦੀ 7 (ਸੱਤ) ਤਾਰੀਖ ਤੱਕ ਹਰ ਹਾਲਤ ਵਿੱਚ ਜਮ੍ਹਾਂ ਕਰਵਾਉਣਾ ਲਾਜ਼ਮੀ ਹੋਵੇਗਾ। ਅਜਿਹਾ ਨਾ ਕਰਨ ਦੀ ਸੂਰਤ ਵਿੱਚ ਉਸ ਮਹੀਨੇ ਦੀ 20 ਤਾਰੀਖ ਤੱਕ ਹਰ ਰੋਜ਼ 100-00 ਰੁਪਏ (ਕੇਵਲ ਸੌ ਰੁਪਏ) ਦੇ ਹਿਸਾਬ ਨਾਲ ਜੁਰਮਾਨਾ ਵਸੂਲ ਕੀਤਾ ਜਾਵੇਗਾ ਅਤੇ 20 ਤਾਰੀਖ ਤੋਂ ਬਾਅਦ ਉਸ ਦਾ ਠੇਕਾ ਕੈਂਸਲ ਕਰ ਦਿੱਤਾ ਜਾਵੇਗਾ ਅਤੇ ਉਸ ਦੀ ਸਕਿਊਰਟੀ ਜ਼ਬਤ ਕਰ ਲਈ ਜਾਵੇਗੀ।
5. ਕਾਲਜ ਦੀ ਕੰਟੀਨ-ਕਮ-ਟੱਕਸ਼ਾਪ ਦੀ ਸਰਕਾਰੀ ਬੋਲੀ ਘੱਟੋ ਘੱਟ 8000-00 ਰੁਪਏ (ਕੇਵਲ ਅੱਠ ਹਜ਼ਾਰ ਰੁਪਏ) ਕਿਰਾਏ ਤੋਂ ਸ਼ੁਰੂ ਕੀਤੀ ਜਾਵੇਗੀ। ਇਸ ਤੋਂ ਬਾਅਦ ਜਿਸ ਬੋਲੀਕਾਰ ਦੇ ਨਾਂ ਤੇ ਬੋਲੀ ਟੁੱਟੇਗੀ, ਉਸ ਨੂੰ ਉਪਰੋਕਤ ਬੋਲੀ ਦੀ ਕਿਰਾਏ ਦੀ ਰਕਮ ਦੇ ਨਾਲ ਨਾਲ 2500-00 ਰੁਪਏ (ਕੇਵਲ ਦੋ ਹਜ਼ਾਰ ਪੰਜ ਸੌ ਰੁਪਏ) ਪ੍ਰਤੀ ਮਹੀਨਾ ਬਿਜਲੀ ਦਾ ਬਿੱਲ ਕਾਲਜ ਨੂੰ ਦੇਣਾ ਪਵੇਗਾ। ਇਹ ਬਿਜਲੀ ਦਾ ਬਿੱਲ ਕੇਵਲ ਪੱਖੇ, ਟਿਊਬਾਂ, ਵਾਟਰਬੁਲਰ, ਡੀਪ-ਫਰੀਜ਼ਰ, ਮਾਈਕ੍ਰੋਵੇਵ ਓਵਨ, ਫੋਟੋ ਸਟੇਟ ਮਸ਼ੀਨ ਉਪਕਰਣਾਂ ਦੇ ਇਸਤੇਮਾਲ ਵਜੋਂ ਹੋਵੇਗਾ। ਬਿਜਲੀ ਦੇ ਹੀਟਰ, ਬਿਜਲੀ ਦੇ ਇੰਡਕਸ਼ਨ ਚੁੱਲੇ, ਪਾਣੀ ਗਰਮ ਕਰਨ ਵਾਲੇ ਰਾਡ ਚਲਾਉਣ ਦੀ ਸਖਤ ਮਨਾਹੀ ਹੋਵੇਗੀ, ਉਲੰਘਣਾ ਕਰਨ ਤੇ ਠੇਕਾ ਕੈਂਸਲ ਕਰ ਕੇ ਸਕਿਊਰਟੀ ਜ਼ਬਤ ਕਰ ਲਈ ਜਾਵੇਗੀ।
6. ਬੋਲੀ ਪ੍ਰਵਾਨ ਹੋਣ ਉਪਰੰਤ ਠੇਕੇਦਾਰ ਸਵੈ ਘੋਸ਼ਣਾ ਵਿੱਚ ਕਾਲਜ ਵੱਲੋਂ ਕੰਟੀਨ-ਕਮ-ਟੱਕਸ਼ਾਪ ਦੀਆਂ ਠੇਕੇ ਲਈ ਨਿਰਧਾਰਤ ਕੀਤੀਆਂ ਗਈਆਂ ਸ਼ਰਤਾਂ ਨੂੰ ਸਵੀਕਾਰ ਕਰਨ ਸਬੰਧੀ ਇਕਰਾਰਨਾਮਾ ਕਰੇਗਾ।
7. ਕੰਟੀਨ-ਕਮ-ਟੱਕ ਸ਼ਾਪ ਦਾ ਠੇਕਾ ਪ੍ਰਾਪਤ ਹੋਣ ਤੇ ਸਿਹਤ ਵਿਭਾਗ ਪੰਜਾਬ ਸਰਕਾਰ ਜਾਂ ਭਾਰਤ ਸਰਕਾਰ ਤੋਂ Certificate Under Food Safety & Standard Act. 2006 ਅਧੀਨ ਸਰਟੀਫਿਕੇਟ ਪ੍ਰਾਪਤ ਕਰਨਾ ਠੇਕੇਦਾਰ ਦੀ ਨਿੱਜੀ ਜ਼ਿੰਮੇਵਾਰੀ ਹੋਵੇਗੀ।
8. ਠੇਕੇਦਾਰ ਨੂੰ ਪਾਣੀ ਦਾ ਬਿੱਲ ਜਨ ਸਿਹਤ ਅਤੇ ਸੈਨੀਟੇਸ਼ਨ ਵਿਭਾਗ, ਬਠਿੰਡਾ ਨੂੰ ਆਪਣੇ ਪੱਧਰ ਤੇ ਅਦਾ ਕਰਨਾ ਪਵੇਗਾ।
9. ਪ੍ਰਿੰਸੀਪਲ ਦੀ ਆਗਿਆ ਤੇ ਬਿਨ੍ਹਾ ਠੇਕੇਦਾਰ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਕਿਸੇ ਕਿਸਮ ਦੀ ਕੋਈ ਅਦਲਾ-ਬਦਲੀ ਨਹੀਂ ਕਰੇਗਾ ਅਤੇ ਨਾ ਹੀ ਠੇਕੇਦਾਰ ਕੰਟੀਨ-ਕਮ-ਟੱਕਸ਼ਾਪ ਨੂੰ ਅੱਗੇ ਸਬਲੈਟ ਕਰ ਸਕਦਾ ਹੈ।
10. ਪ੍ਰਿੰਸੀਪਲ ਵੱਲੋਂ ਨਾਮਜ਼ਦ ਕੀਤੇ ਅਧਿਕਾਰੀਆਂ/ਕਮੇਟੀ ਮੈਂਬਰਾਂ ਨੂੰ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਦਾਖਲ ਹੋ ਕੇ ਨਿਰੀਖਣ ਕਰਨ ਦਾ ਪੂਰਾ-2 ਹੱਕ ਹੋਵੇਗਾ। ਸ਼ਰਤਾਂ ਦੀ ਉਲੰਘਣਾ ਕਰਨ ਤੇ ਪ੍ਰਿੰਸੀਪਲ ਨੂੰ ਕੰਟੀਨ-ਕਮ-ਟੱਕਸ਼ਾਪ ਖਾਲੀ ਕਰਵਾਉਣ ਦਾ ਪੂਰਾ-2 ਹੱਕ ਹੋਵੇਗਾ।
11. ਠੇਕੇਦਾਰ ਨੂੰ ਨਿਰਧਾਰਤ ਮਿਤੀ ਤੋਂ 10 ਦਿਨਾਂ ਦੇ ਅੰਦਰ-ਅੰਦਰ ਕੰਟੀਨ-ਕਮ-ਟੱਕਸ਼ਾਪ ਨੂੰ ਪੂਰੀ ਤਰ੍ਹਾਂ ਚਾਲੂ ਕਰਨਾ ਹੋਵੇਗਾ ਨਹੀਂ ਤਾਂ ਠੇਕਾ ਕੈਂਸਲ ਕਰਕੇ ਸਕਿਊਰਟੀ ਜ਼ਬਤ ਕਰਨ ਉਪਰੰਤ ਅਗਲੇ ਬੋਲੀਕਾਰ ਨੂੰ ਠੇਕਾ ਦਿੱਤਾ ਜਾਵੇਗਾ।
12. ਜੇਕਰ ਠੇਕੇਦਾਰ ਬਿਨ੍ਹਾਂ ਕੋਈ ਸੂਚਨਾ ਦਿੱਤੀਆਂ ਕੰਟੀਨ-ਕਮ-ਟੱਕਸ਼ਾਪ ਇੱਕ ਹਫ਼ਤਾ ਬੰਦ ਰੱਖਦਾ ਹੈ ਤਾਂ ਕੰਟੀਨ-ਕਮ-ਟੱਕਸ਼ਾਪ ਖਾਲੀ ਘੋਸ਼ਿਤ ਕਰ ਦਿੱਤੀ ਜਾਵੇਗੀ ਅਤੇ ਉਸ ਠੇਕੇਦਾਰ ਦੀ ਸਕਿਊਰਟੀ ਜ਼ਬਤ ਕਰ ਲਈ ਜਾਵੇਗੀ।
13. ਜੇਕਰ ਕੰਟੀਨ-ਕਮ-ਟੱਕਸ਼ਾਪ ਦੇ ਚਾਰਜ ਲੈਣ ਸਬੰਧੀ ਕੋਈ ਮਾਮਲਾ ਜਾਂ ਝਗੜਾ ਹੋਵੇਗਾ ਤਾਂ ਉਸ ਵਿੱਚ ਪ੍ਰਿੰਸੀਪਲ, ਸਰਕਾਰੀ ਬਹੁਤਕਨੀਕੀ ਕਾਲਜ, ਬਠਿੰਡਾ ਦਾ ਫੈਸਲਾ ਸਹੀ ਤੇ ਅਖਰੀ ਮੰਨਿਆ ਜਾਵੇਗਾ।
14. ਕੰਟੀਨ-ਕਮ-ਟੱਕਸ਼ਾਪ ਜਿਸ ਮੰਤਵ ਲਈ ਦਿੱਤੀ ਜਾਵੇਗਾ, ਉਸੇ ਮੰਤਵ ਲਈ ਹੀ ਵਰਤੀ ਜਾਵੇਗੀ। ਟੱਕਸ਼ਾਪ ਵਿੱਚ ਫੋਟੋ ਮਸ਼ੀਨ ਲਾਜ਼ਮੀ ਹੋਵੇਗੀ। ਟੱਕਸ਼ਾਪ ਲਈ ਕੰਟੀਨ ਅੰਦਰ ਬਣੇ ਰੂਮ ਦੀ ਵਰਤੋਂ ਕੀਤੀ ਜਾਵੇ।
15. ਇਸ ਕਾਲਜ ਵੱਲੋਂ ਠੇਕੇਦਾਰ ਨੂੰ ਬਿਜਲੀ ਦੇ ਜੋ ਪੱਖੇ/ਟਿਊਬਾਂ/ਫਰਨੀਚਰ ਮੁਹੱਈਆ ਕੀਤਾ ਜਾਵੇਗਾ ਉਹ ਚਾਲੂ/ਵਧੀਆ ਹਾਲਤ ਵਿੱਚ ਦਿੱਤਾ ਜਾਵੇਗਾ ਅਤੇ ਚਾਲੂ/ਵਧੀਆ ਹਾਲਤ ਵਿੱਚ ਹੀ ਵਾਪਿਸ ਲਿਆ ਜਾਵੇਗਾ। ਜੇਕਰ ਕੋਈ ਉਪਕਰਣ/ਫਰਨੀਚਰ ਆਦਿ ਖਰਾਬ ਹੁੰਦਾ ਹੈ ਤਾਂ ਉਸ ਦੀ ਰਿਪੇਅਰ ਕੰਟੀਨ-ਕਮ-ਟੱਕਸ਼ਾਪ ਠੇਕੇਦਾਰ ਵੱਲੋਂ ਕਰਵਾਈ ਜਾਵੇਗੀ। ਅਜਿਹਾ ਨਾ ਕਰਨ ਦੀ ਸੂਰਤ ਵਿੱਚ ਰਿਪੇਅਰ ਦੀ ਰਕਮ ਕੰਟੀਨ-ਕਮ-ਟੱਕਸ਼ਾਪ ਠੇਕੇਦਾਰ ਦੀ ਸਕਿਊਰਟੀ ਵਿੱਚੋਂ ਕੱਟ ਲਈ ਜਾਵੇਗੀ।
16. ਜੇਕਰ ਸਬੰਧਤ ਠੇਕੇਦਾਰ ਦਾ ਕੰਮ ਅਤੇ ਆਚਰਣ ਤਸੱਲੀਬਖਸ਼ ਪਾਇਆ ਜਾਂਦਾ ਹੈ ਤਾਂ ਪਹਿਲਾਂ ਸ਼ਰਤਾਂ ਤੇ ਹੀ ਕੰਟੀਨ-ਕਮ-ਟੱਕਸ਼ਾਪ ਕਮੇਟੀ ਦੀ ਰਿਪੋਰਟ ਲੈਣ ਉਪਰੰਤ ਉਸ ਨੂੰ ਕੰਟੀਨ-ਕਮ-ਟੱਕਸ਼ਾਪ ਦਾ ਠੇਕਾ ਚਲ ਰਹੇ ਕਿਰਾਏ ਅਤੇ ਬਿਜਲੀ ਦੇ ਬਿੱਲ ਦੀ ਰਕਮ ਵਿੱਚ 10% ਦਾ ਵਾਧਾ ਕਰਦਿਆਂ ਅਗਲੇ ਸਾਲ ਲਈ ਠੇਕੇ ਵਿੱਚ ਵਾਧਾ ਕਰਨ ਸਬੰਧੀ ਵਿਚਾਰ ਕੀਤਾ ਜਾ ਸਕਦਾ ਹੈ ਜਾਂ ਨਵੀਂ ਬੋਲੀ ਵੀ ਕਰਵਾਈ ਜਾ ਸਕਦੀ ਹੈ ਜਿਸ ਦਾ ਨਿਰਣਾ ਪ੍ਰਿੰਸੀਪਲ ਸਰਕਾਰੀ ਬਹੁਤਕਨੀਕੀ ਕਾਲਜ, ਬਠਿੰਡਾ ਵੱਲੋਂ ਕੀਤਾ ਜਾਵੇਗਾ।
17. ਐਂਜੂਕੇਸ਼ਨਲ ਇੰਸਟੀਚਿਊਟ ਹੋਣ ਕਾਰਣ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਖਾਣ ਪੀਣ ਅਤੇ ਸਟੇਸ਼ਨਰੀ ਦੀਆਂ ਆਈਟਮਾਂ ਦਾ ਰੇਟ ਬਜ਼ਾਰ ਦੇ ਰੇਟਾਂ ਤੋਂ ਵੱਧ ਨਹੀਂ ਹੋਣਾ ਚਾਹੀਦਾ ਅਤੇ ਠੇਕੇਦਾਰ ਨੂੰ ਹਰ ਇੱਕ ਆਈਟਮਜ਼ ਦੇ ਰੇਟ ਪ੍ਰਿੰਸੀਪਲ ਪਾਸੋਂ ਮੰਨਜ਼ੂਰ ਕਰਵਾਕੇ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਡਿਸਪਲੇਅ ਕਰਨੇ ਲਾਜ਼ਮੀ ਹੋਣਗੇ।
18. ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਕੋਈ ਵੀ ਗੈਰ ਕਾਨੂੰਨੀ ਕੰਮ ਤੰਬਾਕੂ ਅਤੇ ਨਸ਼ੇ ਵਾਲੀਆਂ ਵਸਤਾਂ ਦੇ ਸੇਵਨ ਦੀ ਸਖ਼ਤ ਮਨਾਹੀ ਹੋਵੇਗੀ। ਇਸ ਤੋਂ ਇਲਾਵਾ ਕੰਟੀਨ-ਕਮ-ਟੱਕਸ਼ਾਪ ਅਤੇ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਪਈਆਂ ਵਸਤੂਆਂ ਦੀ ਸਫਾਈ ਨੂੰ ਯਕੀਨੀ ਬਣਾਇਆ ਜਾਵੇਗਾ।
19. ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਠੇਕੇਦਾਰ ਦੀ ਕਿਸੇ ਕਿਸਮ ਦੀ ਚੋਰੀ ਹੋਣ ਦੀ ਸੂਰਤ ਵਿੱਚ ਕਾਲਜ ਦੀ ਕੋਈ ਜ਼ਿੰਮੇਵਾਰੀ ਨਹੀਂ ਹੋਵੇਗੀ ਅਤੇ ਕਾਲਜ ਵਿਦਿਆਰਥੀਆਂ ਅਤੇ ਸਟਾਫ ਮੈਂਬਰਾਂ ਵੱਲ ਜੇਕਰ ਕੰਟੀਨ ਠੇਕੇਦਾਰ ਦਾ ਕੋਈ ਡਿਊਜ਼ ਬਕਾਇਆ ਰਹਿ ਜਾਂਦਾ ਹੈ ਤਾਂ ਇਸ ਲਈ ਕਾਲਜ ਜ਼ਿੰਮੇਵਾਰ ਨਹੀਂ ਹੋਵੇਗਾ।
20. ਜੇ ਬੋਲੀ ਦੇ ਰੇਟ ਹੇਠ ਹਸਤਾਖਰਕਰਤਾ ਨੂੰ ਵਾਜ਼ਬ ਮਾਲੂਮ ਨਹੀਂ ਹੁੰਦੇ ਤਾਂ ਹੇਠ ਹਸਤਾਖਰਕਰਤਾ ਨੂੰ ਬਗ਼ੈਰ ਕੋਈ ਕਾਰਨ ਦੱਸੇ ਇਸ ਬੋਲੀ ਨੂੰ ਰੱਦ ਕਰਨ ਦਾ ਅਧਿਕਾਰ ਹੋਵੇਗਾ।
21. ਕੰਟੀਨ-ਕਮ-ਟੱਕਸ਼ਾਪ ਠੇਕੇਦਾਰ ਲਈ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਬਾਲ ਮਜ਼ਦੂਰੀ ਐਕਟ ਦੀਆਂ ਧਾਰਾਵਾਂ ਦੀ ਪਾਲਣਾ ਕਰਨਾ ਜ਼ਰੂਰੀ ਹੋਵੇਗਾ।
22. ਸਰਕਾਰ ਦੀਆਂ ਹਦਾਇਤਾਂ ਅਨੁਸਾਰ ਕੰਟੀਨ-ਕਮ-ਟੱਕਸ਼ਾਪ ਵਿੱਚ ਸਿਰਫ ਕਮਰਸ਼ੀਅਲ ਸਿਲੰਡਰ ਹੀ ਵਰਤੇ ਜਾਣਗੇ। ਜੇਕਰ ਫੂਡ ਸਪਲਾਈ ਵਿਭਾਗ ਵੱਲੋਂ ਕਿਸੇ ਕਿਸਮ ਦੀ ਉਣਤਾਈ ਪਾਈ ਜਾਂਦੀ ਤਾਂ ਕੰਟੀਨ-ਕਮ-ਟੱਕਸ਼ਾਪ ਠੇਕੇਦਾਰ ਖੁੱਦ ਜ਼ਿੰਮੇਵਾਰ ਹੋਵੇਗਾ।



23. ਭਾਰਤ ਸਰਕਾਰ/ਪੰਜਾਬ ਸਰਕਾਰ ਵੱਲੋਂ ਜਾਰੀ ਕੀਤੀਆਂ ਕੋਵਿਡ-19 ਦੀ ਹਦਾਇਤਾਂ (ਜਿਵੇਂ ਕਿ ਪੂਰਨ ਟੀਕਾਕਰਨ, ਸੋਸ਼ਲ ਡਿਸਟੈਂਸਿੰਗ, ਮਾਸਕ, ਸੈਨੇਟਾਈਜ਼ੇਸ਼ਨ ਅਤੇ ਹੋਰ ਸਟੈਂਡਰਡ ਉਪਰੇਟਿੰਗ ਪ੍ਰੋਸੀਜਰ (SOP ਆਦਿ) ਦੀ ਪਾਲਣਾ ਕਰਨੀ ਜ਼ਰੂਰੀ ਹੋਵੇਗੀ।
24. ਜੇਕਰ ਸਰਕਾਰ ਵੱਲੋਂ ਕਰੋਨਾ ਮਹਾਂਮਾਰੀ ਕਰਕੇ ਕਾਲਜ ਨੂੰ ਪੂਰੀ ਤਰ੍ਹਾਂ (ਸਮੇਤ ਸਟਾਫ਼ ਅਤੇ ਵਿਦਿਆਰਥੀ) ਬੰਦ ਕਰ ਦਿੱਤਾ ਜਾਂਦਾ ਹੈ ਤਾਂ ਉਸ ਸਮੇਂ ਦੌਰਾਨ ਦਾ ਕਿਰਾਇਆ ਅਤੇ ਬਿਜਲੀ ਦਾ ਬਿੱਲ ਮੁਆਫ਼ ਕਰ ਦਿੱਤਾ ਜਾਵੇਗਾ ਅਤੇ ਬਾਕੀ ਸਰਤਾਂ ਲਾਗੂ ਰਹਿਣਗੀਆਂ ਅਤੇ ਕਾਲਜ ਖੁੱਲ੍ਹਣ ਉਪਰੰਤ ਕੰਟੀਨ-ਕਮ-ਟੱਕਸਾਪ ਨੂੰ ਤੁਰੰਤ ਮੁੜ ਸ਼ੁਰੂ ਕਰਨਾ ਹੋਵੇਗਾ। ਇਸ ਦੌਰਾਨ ਕੇਵਲ ਪਾਣੀ ਦਾ ਬਿੱਲ ਠੇਕੇਦਾਰ ਨੂੰ ਸਬੰਧਤ ਵਿਭਾਗ ਨੂੰ ਅਦਾ ਕਰਨਾ ਪਵੇਗਾ।
25. ਕਾਲਜ ਵਿਖੇ ਜੋ ਗਰਮੀ/ਸਰਦ ਰੁੱਤ ਦੀਆਂ ਵਕੇਸ਼ਨਾਂ ਹੁੰਦੀਆਂ ਹਨ, ਉਨ੍ਹਾਂ ਵਕੇਸ਼ਨਾਂ ਦੇ ਸਮੇਂ ਦੌਰਾਨ ਅੱਧਾ (50%) ਕਿਰਾਇਆ ਅਤੇ ਅੱਧਾ ਬਿਜਲੀ ਬਿੱਲ ਲਿਆ ਜਾਵੇਗਾ। ਕਿਉਂਕਿ ਇਸ ਸਮੇਂ ਦੌਰਾਨ ਸਟਾਫ਼ ਰੋਟੇਸ਼ਨ ਵਾਈਜ਼ ਕਾਲਜ ਵਿੱਚ ਹਾਜ਼ਰ ਰਹਿੰਦਾ ਹੈ ਅਤੇ ਗਰਮੀਆਂ ਦੀਆਂ ਛੁੱਟੀਆਂ ਦੌਰਾਨ ਦਾਖਲਾ ਵੀ ਚੱਲਦਾ ਰਹਿੰਦਾ ਹੈ। ਇਸ ਲਈ ਛੁੱਟੀਆਂ ਦੌਰਾਨ ਕੰਟੀਨ-ਕਮ-ਟੱਕਸਾਪ ਖੋਲ੍ਹਣੀ ਜ਼ਰੂਰੀ ਹੋਵੇਗੀ ਅਤੇ ਪਾਣੀ ਦਾ ਬਿੱਲ ਆਦਿ ਪੂਰਾ ਭਰਨਾ ਹੋਵੇਗਾ।
26. ਕੰਟੀਨ ਵਿੱਚ ਕਾਲਜ ਵੱਲੋਂ ਵਿਦਿਆਰਥੀਆਂ ਦੇ ਪੀਣ ਲਈ ਅਤੇ ਕੰਟੀਨ ਵਿੱਚ ਸਾਫ਼ ਪਾਣੀ ਦੀ ਵਰਤੋਂ ਕਰਨ ਲਈ ਜੋ ਵਾਟਰ ਕੂਲਰ/ਆਰ.ਓ. ਦਿੱਤਾ ਜਾਵੇਗਾ, ਉਸ ਦੀ ਰੱਖ ਰਖਾਵ ਅਤੇ ਸੰਭਾਲ ਕੰਟੀਨ ਠੇਕੇਦਾਰ ਕਰੇਗਾ ਅਤੇ ਉਸ ਦੀ ਸਰਵਿਸ ਅਤੇ ਰਿਪੇਅਰ ਆਦਿ ਦਾ ਖਰਚਾ ਵੀ ਉਹ ਹੀ ਕਰੇਗਾ। ਠੇਕੇਦਾਰ ਨੂੰ ਡੀਪਫਰਿਜ਼ਰ, ਫਰਿਜ, ਮਾਈਕਰੋਵੇਵ, ਮਿਕਸਰ ਗਰਾਇੰਡਰ, ਕੋਫੀ ਮਸ਼ੀਨ ਜਾਂ ਵਾਧੂ ਫਰਨੀਚਰ ਆਦਿ ਦਾ ਪ੍ਰਬੰਧ ਆਪਣੇ ਪੱਧਰ ਤੇ ਆਪਣੇ ਖਰਚੇ ਤੇ ਹੀ ਕਰਨਾ ਹੋਵੇਗਾ।
27. ਜੇਕਰ ਕੰਟੀਨ-ਕਮ-ਟੱਕਸਾਪ ਠੇਕੇਦਾਰ ਸਮਾਂ ਪੂਰਾ ਹੋਣ ਤੋਂ ਪਹਿਲਾਂ ਕੰਟੀਨ-ਕਮ-ਟੱਕਸਾਪ ਛੱਡਦਾ ਹੈ ਤਾਂ ਉਸ ਦੀ ਸਕਿਊਰਟੀ ਜ਼ਬਤ ਕਰ ਲਈ ਜਾਵੇਗੀ।

ਕੰਟੀਨ-ਕਮ-ਟੱਕਸਾਪ ਕੋਮਟੀ ਮੈਂਬਰ




(ਮਨਜੀਤ ਸਿੰਘ ਭੁੱਲਰ)  
ਮੁਖੀ ਵਿਭਾਗ/ਕਨਵੀਨਰ



(ਜਸਵੀਰ ਸਿੰਘ ਗਿੱਲ)  
ਮੁਖੀ ਵਿਭਾਗ



(ਦਰਸ਼ਨ ਸਿੰਘ ਢਿੱਲੋਂ)  
ਸੀਨੀ: ਲੈਕ: ਮੈਂਬਰ



(ਜਸਪ੍ਰੀਤ ਸਿੰਘ)  
ਲੈਕਚਰਾਰ/ਮੈਂਬਰ



(ਓਮ ਪ੍ਰਕਾਸ਼)  
ਸਟੋਰ ਕੀਪਰ/ਮੈਂਬਰ



ਪ੍ਰਿੰਸੀਪਲ,  
ਸਰਕਾਰੀ ਬਹੁਤਕਨੀਕੀ ਕਾਲਜ,  
ਬਠਿੰਡਾ।